

~~LEJLA TA' XITA~~

~~Ix-xita, x-xita, x-xita, x-xita, x-xita,
Ix-xita niezla, x-xita niezla, niezla,
Kif niezla x-xita, niezla x-xita, x-xita...!
Ix-xita...
Leħħa ta' dawl itfeġġ mas-sema w-bejn is-sħab u tidħol
Minn dil-fetħa ta' tieqa l-egreb lejja...
W tintefa...
Tkarwit, tkarwit fil-bogħod,
Tfaqqiġh u... sikta;
Reġġet bdiet niezla, reġġet bdiet niezla x-xita
Reġġet bdiet niezla,
Ix-xita, x-xita, x-xita, x-xita...
Tajt daqqa t'għajn minn taħt;
Rajt sema mimli sħab kubrit, imkebbeb
U mgħaqqad
F'kobob mexjin bil-mod bħal xi eżerċitu
T'eluf w eluf miexi bil-mod, qawwi,
U iħdeded.~~

~~B. MALLIA S.J.~~

IL-BAĦAR

Obrom u kisser, uri snien ħruxitek
Ma' njam u ma' ħadid; lebbet is-saħħa
Kontra x-xtajtiet dgħajfin, u fi kburitek
Reġġa' l-midfun lejn l-art, dak li kien tagħha.
Kemm-il poeta seħet lil kruhitek
X'ħin ra l-qilla u l-ġfien jissieltu magħha;
Iżda int ma żammek ħadd, u fi xjuħitek
Raw żgħożija li ħadd ma kien rebagħha.

Jien wild das-seklu: x'tiswa l-qilla tiegħek
Sabiex tgħallimni kif neqred u nkisser?
X'tista' turini, int li kont setgħani,
Eqlel mill-għodod illi xejjnu l-driegħek —
Qawwiet u qerda ma tistax titfisser?
Xi darba kont surmast; illum belhani.

CHARLES VELLA